

# Tað nyttar ikki at seta seg at gráta

– Eg kann ikki siga, at eg eri bjartskygdari um støðuna hjá Suðuroynni eftir fundin við Landsstýrið mikudagin. Hinvegin hendi heldur onki, sum fær meg at síggja svartari uppá tað, sigur Viberg Sørensen, formaður í Suðuroyar Oljuvinnuráð

**ØKISMENNING**  
Áki Bertholdsen

Tað kom ikki nógv burtúr fundinum, sum Suðuroyar Oljuvinnuráð hevði við landsstýrið mikudagin. Eftir, at tað varð greitt, at Drelnes er vrakað sum oljuhavni, hevur Suðuroyar Oljuvinnuráð biðið um fund við Landsstýrið at viðgerða framtíðarmøguleikarnar í Suðuroynni. Ein fundur var herfyri og ein fundur var aftur nú mikudagin.

– Eg veit ikki hvat eg skal siga. Tað er synd at siga, at eg bleiv stórt bjartskygdari á fundinum, sigur Viberg Sørensen, formaður í Suðuroyar Oljuvinnuráð.

– Men hinvegin hendi heldur onki, sum ger meg dapurskygdari um oyna, enn eg var frammanundan, leggur hann afturat.

Hann sigur, at á fundinum greiddu teir landsstýringin frá støðuni í Suðuroynni.

– Men tað er onki nýtt í hesum Landsstýrið veit væl, hvussu støðan í Suðuroynni er.

Viberg Sørensen sigur, at á fundinum vildi Suðuroyar



– Vit fóru ikki á fund við Landsstýrið fyri at biðja um sosialhjálp úr landskassanum, sigur Viberg Sørensen, formaður í Suðuroyar Oljuvinnuráði, sum situr í stólinum fremst á myndini. Mikudagin hevði Oljuvinnuráðið fund við landsstýrið um framtíðina hjá Suðuroynni. Her eru tað f.v. Høgni Hoydal, varaløgmaður, Tummas Thomsen, nevndarlimur í oljuvinnuráðnum, heilsar uppá Eyðun Elttor, landsstýrismann í oljumálum og yst til høgru, Anfinn Kallsberg, lögmaður

Mynd: J.Kr. Vang

Oljuvinnuráð hava at vita, hvørji stig landsstýrið ætla at taka, fyri at fáa Suðuroyna á føtur aftur.

– Tað varð ein drúgvur fundur, tí vit vildu hava eitt svar heimafur við okkum. Men vit mugu ásanna, at í løtuni fæst onki eintýðugt svar úr landsstýringin.

– Tí kann ikki sigast, at fundurin fekk meg at síggja ljósari upp á framtíðina, um

enn eg gjørdi frammanundan, sigur Viberg Sørensen.

Hann sigur, at sjálva oljuhavna varð ikki tosað so nógv um.

– Vit hava fingið þúra greitt, at í fyrsta umfari er onki at gera hjá okkum í Suðuroy, tí nú vendst ikki aftur. – Men fyrribils verður bara tosað um leitiskleiðið.

Vit kunnu so bara vóna, at støðan verður øðrvísi, um

oljuboring tekur seg upp, sigur Viberg Sørensen.

## Nyttar ikki at gráta

Viberg Sørensen leggur dent á, at teir vóru ikki farnir út úr landsstýrið at biðja um sosialhjálp úr Landskassanum.

Hann sigur, at tað einasta, suðuroyingar biðja

um, er, at suðuroyingar fáa tað, sum tilkemur teimum.

– At Suðuroyggin liggur, har hon liggur, eigur ikki at vera ein bági hjá okkum, sum búgva í oynni.

– Tað gjørdi vit landsstýringin greitt. Vit lögdu dent á, at tað einasta, vit vilja, tað er at suðuroyingar fáa somu møguleikar at liva og virka sum restin av landinum.

– Tað hava suðuroyingar als ikki í løtuni. Hann vísir m.a. á, at kappingarførið hjá vinnulívnum í vinnulívnum í Suðuroynni er munandi verri enn hjá vinnulívnum í landinum annars, tí at ferðasambandið til meginøkkið er so vánaligt.

– Tað er líka skjótt hjá einum virki norðanfjørðs at senda fólk til Danmarkar at arbeiða, og at fáa tey til húsar aftur, sum tað er hjá einum virki í Suðuroy at senda fólk norðureftir at arbeiða- ella hjá einum virki norðaneftrir at senda fólk til Suðuroyar at arbeiða.

– Hetta darvar kappingarføringin hjá vinnulívnum í Suðuroynni nógv. Tí er samferðslan við miðstaðarøkið ein avgerandi fyritreyt, skal Suðuroyggin mennast aftur.

– Tí hava vit alla tíðina ført fram, at verður oljuhavni ikki lögð í Suðuroynni, hevur vinnulívið í Suðuroynni ongan møguleika at koma upp í part, tí samferðslan ger tað ómøguligt hjá tí at átaka sær arbeiði norðanfyrir.

Formaðurin í Suðuroyar Oljuvinnuráð er sannfurdur um, at einasti máti at fáa Suðuroynni hesar smóndir er at halda á í stríðnum fyri batnandi umstøðum- og tað má gerast í samstarvi við onnur.

– Tað nyttar ikki at suðuroyingar geva skarvin yvir og seta seg í ein krók at gráta um sína egnu ússaligheit. Vit mugu áhaldandi arbeiða fyri at bøta um støðuna og royna at ávirka landsmyndugleikarnar til at taka støðuna upp.

## VIÐMERKING

# Sigið eitt syngjandi nei

**Eilif Samuelsen**

Nú fullu so gekkaskortarnir hjá fullveldistriumviratinum, og alt, sum higartil skuldi haldast so loyniligt, er nú opinberað. Og lítil skuggsjón var í. Úrslitið av trý ára fullveldisstrevi endaði við einum fullkomiliga mislukkaðum uppskoti, eins og alt fullveldisstrevið við samráðingum og propagandatiltøkum hevur verið tað, sum tey ungu nú á døgum kalla eitt flopp.

Í grundini er tað ikki so

lítið harmiligt, tí sakir, tað at stremba fram ímóti sjálvbjargni fyri eitt land og fyri eitt fólk, er eitt ediligt endamálið; men orsøkin til tað totala skipbrotið er, at tað tær kreftirnar, sum hava sett so nógv inn upp á at fáa heitta fullveldið her og nú, hava ikki bara havt tað ideala málið fyri eyga, men hava meira miðað eftir at verða sigurskransað á torginum ein vakran summardag, meðan tjódrini láta og børnini veitra við merkinum. So nú mugu tað vera hinar kreftirnar, ið trúliga og seigliga arbeiða miðvíst

fram ímóti at styrkja grundarlagið undir búskapinum og harvið skapa fyrirteytir fyri veruligum sjálvbjargni, sum nú aftur mugu taka tann táttin upp, sum var sleptur fyri knøppum trimum árum síðani og føra føroysku tjóðina víðari fram á vegin.

Hesi seinastu trý árin, tá ið demagogin hevur verið sett í hásetið heldur enn dagliga strevið fyri at menna samfelagið, hava samgonguflokkarnir lítið og einki fingið av skafti av egnum ávum. Høvdu ikki fiskanøgdir, fiskaprísir,

rentustig og aðrir faktorar, sum liggja langt uttan fyri ávirkan landsstýrisins, verið so óvanliga lagaligir, so hevði støðan verið ein heilt onnur, enn hon hóast alt er í dag.

Orðloysingar hava fullveldisforsprákararnir eisini verið. Teir lovaðu Føroya fólk og lögtinginum, tá ið teir komu fram, at tann sáttmálin, sum gerast skuldi millum stjórn og landsstýri skuldi leggjast út til fólktaatkvøðu, eftir at bæði fólkating og lögting høvdu góðkent hann. Nú vita øll, hvussu tær samráðingarnar endaðu, og Nyrup verður gjørdur til syndabukk fyri klombruta og óbúna samráðingartúrð landsstýrisins. Enn

rádna flestu føroyingar, tá ið teir minnst aftur á miseydnadu sendiferðirnar og samanbera við ta hjá Jákup Sibba á sinni.

Hvat gera antihetjurnar so á flogsteininum fyri at bjarga skinninum á nøsini? Teir vilja lógartvinga komandi trýggjar lögtingsmann-ingarnar at fremja tær yvir-tøkurnar og tær minkingarnar í ríkisveitingunum, sum teir sjálvir onga roynd hava gjørt hesi trý árin fyri at fremja. Slíkt eru kalar.

Og við at senda hesa lógina út til fólktaatkvøðu, vilja teir misbrúka føroyska veljaran og taka hann til gíðsla fyri at rættvísgera, at teir fyri alla eftirtíð bera ilt fyri fólktaatkvøður her á landi, so at tær verða at

kalla ónýtiligar sum fólkareðisligt amboð í framtíðini.

Allir føroyingar eiga at umhuga og gjøgnumskoða ta fólkaförøring, sum liggur í hesum neyðsemjuuppskoti landsstýrisins. Sigið eitt syngjandi nei til hetta uppskotið og latið eitt komandi landsstýri gera eina skilagóða avtalu við donsku stjórnina, sum samansjóðar teir tankarnar sum liggja í Nýskipanaruppskoti Sambandsflokksins og sjálvstýrisuppskoti Javnaðarflokksins.